



భారత కమ్యూనిస్టు పార్టీ (మావోయిస్టు) కేంద్ర కమిటీ

పత్రికా ప్రకటన

మే 4, 2011

**యుద్ధపిపాసి, మానవ రక్తం తాగే హంతకుడు ఒబామాయే ప్రపంచ శాంతికి ముప్పుగా పరిణమించిన
నెంబర్ వన్ ప్రపంచ టెర్రరిస్టు తప్ప ఒసామా కాదు!**

**ప్రపంచవ్యాప్తంగా యావత్ పీడిత జాతులూ, ప్రజలే కాక అమెరికా ప్రజలు కూడా ఎదుర్కొంటున్న అతి
పెద్ద ముప్పు అమెరికా సామ్రాజ్యవాదమే తప్ప అల్ కాయిదా కాదు!**

**ప్రపంచ పోలీసు సిఐఎ కోవర్సు ఆపరేషన్ ద్వారా ఒసామా బిన్ లాదెన్‌ను
దారుణంగా హత్య చేయడాన్ని ఖండించండి!**

2011 మే 2న, పాకిస్తాన్ లోని అబ్ ట్టాబాద్ లో అల్ కాయిదా నాయకుడు ఒసామా బిన్ లాదెన్ నివసిస్తున్న భవనంపై హెలికాప్టర్లతో దాడి చేసి అమెరికా సామ్రాజ్యవాదులు ఆయనను హత్య చేశారు. అమెరికా పాకిస్తాన్ సార్వభౌమత్వాన్ని తుంగలో తొక్కుతూ పాకిస్తాన్ ప్రభుత్వానికి కనీసమైన సమాచారం కూడా లేకుండా నేరుగా ఈ ఆపరేషన్ ను కొనసాగించింది. వాళ్లు పాకిస్తాన్ రాడార్లను జామ్ చేసి, నాలుగు హెలికాప్టర్లతో దాని గగనతలంలోకి ప్రవేశించి, భవనంపై దాడి చేసి 'శస్త్రచికిత్స చేసినంత సునిశితంగా' ఈ ఆపరేషన్ ను పూర్తి చేశారు. ఆ భవనంలోని ఒక స్త్రీ, ఇద్దరు పురుషులు కూడా మరణించగా, ఒసామా భార్య కూడా గాయపడిందన్నారు. ఈ నలభై నిమిషాల ఆపరేషన్ లో వాళ్ల పాప కేవలం అనుకోకుండా మరణాన్ని తప్పించుకున్నట్లు తోస్తుంది. ఒబామా ప్రభుత్వ ఆమానుసత్వం ఏ స్థాయిలో ఉందంటే చనిపోయాక కూడా కక్షపూరిత చర్యగా ఒసామా మృతదేహాన్ని ఆయన కుటుంబ సభ్యులకు అందజేయకుండా ఆరేబియా సముద్రంలో పడేశారు! పుండు మీద కారం చల్లుతూ చేసిన ఈ అకృత్యం ప్రపంచవ్యాప్తంగా ముస్లింలకు ఎంత అవమానకరంగా, ఆగ్రహాన్ని కలిగించేదిగా వుంటుందో వారికి తెలిసే జరిగింది.

ఒబామా ఇకిలించుకుంటూ అల్ కాయిదా నాయకుని మరణాన్ని ప్రకటించగానే, అమెరికా ప్రభుత్వ సహా ఫాసిస్టులు - సామ్రాజ్యవాద దేశాల అధినేతలూ, మూడవ ప్రపంచంలోని వారి తొత్తు ఏలికలూ ప్రపంచవ్యాప్త టెర్రరిస్టు వ్యతిరేక యుద్ధంలో ఇది గొప్ప విజయంగా వర్ణించడానికి పోటీ పడ్డారు. భారత దళారీ పాలకవర్గాలు ఇటువంటి 'ప్రమాదకరమైన వ్యక్తి'కి తన నేల మీద ఆశ్రయం ఇచ్చినందుకు పాకిస్తాన్ మీద విసుర్లు విసరడానికి ఈ అవకాశాన్ని అబగా అందిస్తున్నట్లు తోటి సార్క్ దేశం పైన జరిగిన ఈ ఏకపక్ష దాడిని ఖండిస్తూ ఒక్క ముక్క మాట్లాడలేదు, అసలు అమెరికా యుద్ధ యంత్రాంగానికి ఉపఖండంలో ఏం పని అనే ప్రశ్న లేదు. నిజానికి భారత దళారుల ప్రతిస్పందన ఆశ్చర్యకరమైందేమీ కాదు, ఎందుకంటే మూడో ప్రపంచ దేశాల సార్వభౌమత్వాన్ని వెయ్యిన్నూరు విధాలుగా ఉల్లంఘిస్తూ సామ్రాజ్యవాదులు (ముఖ్యంగా అమెరికా, నాటో కూటములు) చేస్తున్న దురాక్రమణ యుద్ధాల్ని, జోక్యాల్ని వారు ప్రత్యక్షంగానో, పరోక్షంగానో మెజారిటీగా సమర్థిస్తూ, స్వయంగా తామూ అమెరికా సామ్రాజ్యవాదులకు దాసోహం అంటున్న చరిత్ర వారిది.

ఈ సోకాల్డ్ 'టెర్రరిజంపై యుద్ధం'లో పాకిస్తాన్ 'సహకారాన్ని పొందడం' కోసం 2001లో ఆఫ్ఘనిస్తాన్ పై నాటో దాడుల నుండి మొదలుకొని అమెరికా పాకిస్తాన్ ప్రభుత్వాన్ని నయానా భయానా లొంగదీసుకోవడం, దానిపై స్వారీ చేయడం రోజురోజుకూ పెరుగుతూ చివరికి పాకిస్తాన్ ఈ యుద్ధంలో అమెరికాకి పెరటిదొడ్డిగా తయారైంది. గత దశాబ్దంగా పాకిస్తాన్ లో అడ్డుతూపు లేని అమెరికా ఆంబోతు వీరంగానికి లెక్కలేనన్ని అనేక ఉదాహరణల్లో ఈ ఆపరేషన్ అన్నిటికంటే కొట్టొచ్చినట్టు కనిపించే సంఘటన మాత్రమే. పాకిస్తాన్ దళారీ పాలకుల లొంగుబాటు ఎంత సంపూర్ణంగా వుందంటే అంతర్జాతీయ రివాజుల్ని బేఖాతరు చేస్తూ ఇటువంటి అవమానకరమైన చర్య జరిగిన తర్వాత కూడా అది నిర్ణయద్యంగా ఈ దాడిని ఖండించడం లేదు. పాకిస్తాన్ వ్యాప్తంగా విస్తృతమైన నిరసనలు వ్యక్తమయ్యాక గానీ అది ఈ దాడి చట్టవ్యతిరేకమైనదని, తనకు తెలీకుండా జరిగిందనీ వినబడీ వినబడకుండా గొణిగింది. యజమాని 'అయితే ఏంటంట, నేను నీకు క్షమాపణ చెప్పను పో' అనగానే నోకరు నోరు మూసుకున్నాడు. పాకిస్తాన్ అమెరికా సామ్రాజ్యవాదులకు తోకూపుకుంటూ సంపూర్ణంగా దాసోహం అంటున్న చరిత్రను చూసినప్పుడు ఇది కూడా నిజానికి ఆశ్చర్యకరం కాదు. ప్రపంచ నెంబర్ వన్ టెర్రరిస్టు పగలూ రాత్రీ పాకిస్తాన్ పమూన్ గిరిజన ప్రాంతాలపై లెక్కలేనన్ని డ్రోన్ దాడులు చేస్తూ వందలాది పాకిస్తాన్ పౌరుల్ని (అందులో అత్యధికులు స్త్రీలూ, పిల్లలే) చంపుతున్నాడు. పాకిస్తాన్ వీధుల్లో డజన్ల కొద్దీ కాబోయే రేమండ్ డేవిస్ లు బోర విరుచుకుని తిరుగుతూ పాకిస్తాన్ సాధారణ పౌరుల రక్తాన్ని తాగడానికి సిద్ధంగా వున్నారు. కానీ సిగ్గా శరమూ, వెన్నెముకా లేని పాకిస్తాన్ పాలకవర్గాలు నరహంతక 'నాబెల్ శాంతి బహుమతి గ్రహీత'కు పాకిస్తాన్ పౌరుల రక్తంతో తడిసిన ఎర్ర తివాచీల్ని పరచడానికి తొక్కిసలాడుతున్నారు.

ఒసామా బిన్ లాదెన్ నాయకత్వంలో అల్ కాయిదా చేసిందని ఆరోపిస్తున్న సెప్టెంబర్ 11 దాడుల తర్వాత నుండి అప్పటి అమెరికా అధ్యక్షుడు జార్జి బుష్ నేతృత్వంలో అమెరికా సామ్రాజ్యవాదులు ముస్లింలకు వ్యతిరేకంగా ప్రపంచవ్యాప్తంగా విషప్రచారాన్ని లంకించుకుని ఆఫ్ఘనిస్తాన్ పై, ఇరాక్ పై దురాక్రమణ యుద్ధాలకు పాల్పడ్డారు. లక్షలాది సామాన్య ప్రజానీకం ఈ అన్యాయ యుద్ధాల్లో ప్రాణాల్ని, శరీరాంగాల్ని కోల్పోయారు; మహిళలూ, పిల్లలూ ఎదుర్కొన్న దారుణాలకు అంతే లేదు. టెర్రరిజంపై యుద్ధం పేరుతో ప్రపంచవ్యాప్తంగా ముస్లింలను టార్గెట్ చేస్తూ వారిని

అంతులేని అకృత్యాలకు బలి చేశారు. అల్ కాయిదాను 'టెర్రరిజానికి' ప్రతీకగా మార్చేసి, ఒసామాని అమెరికాకీ, ప్రపంచానికీ నెంబర్ వన్ శత్రువుగా చిత్రీకరించి ఆయన్ని భూతద్దంలో చూపించసాగారు. ముస్లింలపై చేసే దారుణాలన్నిటినీ సమర్థించుకునే ప్రయత్నంలో భాగంగా ప్రతి టెర్రరిస్టు దాడి వెనకాల వున్న బూచిగా అల్ కాయిదాని అనేకరిట్లు పెంచేసి ప్రచారం చేశారు. ఒసామా కోసం, ఇతర అల్ కాయిదా నాయకుల కోసం మానవవేటను ఆరంభించి లక్షలకొలది డాలర్లను కుమ్మరించారు. ఆప్టనిస్తాన్, ఇరాక్ లో తోలుబొమ్మ ప్రభుత్వాలను స్థాపించారు; పాకిస్తాన్ అయితే దాదాపు ఒక వలసదేశాన్ని పోలి ఉంది. టెర్రరిజంపై యుద్ధ రథచక్రాలు ముస్లిం జనాభాని లక్షల్లో తన ఇనుప పాదాల కింద తోక్కేస్తూ తన బీభత్సయాత్ర కొనసాగిస్తూనే ఉంది.

ఒక సంస్థ పుట్టడానికి గల మూలకారణాల్ని నిర్మూలించకుండా - ఈ సందర్భంలో అవి సామ్రాజ్యవాద దోపిడీ, అణచివేత, జోక్యం, అవమానం - కేవలం ఒక నాయకుడ్ని చంపడం ద్వారా ఏ సంస్థనూ అంతం చేయలేరనేది చరిత్రలో పదేపదే రుజువైన సత్యం. సామ్రాజ్యవాదుల పట్ల, ప్రత్యేకించి అమెరికా సామ్రాజ్యవాదుల పట్ల, జియోనిస్టు ఇజ్రాయిల్ పట్ల ముస్లిం ప్రజలలో వున్న తీవ్ర క్రోధం, అసంతృప్తి అనేక రూపాల్లో వ్యక్తీకరణ పొందుతోంది, అల్ కాయిదా కూడా వాటిలో ఒకటి. అరబ్ ప్రపంచంలోని వెల్లువలు ఈ ఆగ్రహానికి మరొక వ్యక్తీకరణ - అవి తమ దేశ నియంతలకూ, సామ్రాజ్యవాదానికి రెంటికీ వ్యతిరేకంగా వెల్లువెత్తినవి. సామ్రాజ్యవాదానికి వ్యతిరేకంగా చేసే పోరాటంలో అల్ కాయిదా వంటి సంస్థలు ఎంచుకునే కొన్ని పద్ధతులు సామాన్య పౌరులకు హాని కలిగిస్తున్నాయి; అమాయకుల ప్రాణాలను బలిగొన్నప్పుడు అవి ఖండించతగినవే. కానీ వాటిని మనం సందర్భం నుండి విడదీసి అమెరికా ప్రభుత్వం తన పౌరులు సమూలని కోరుకుంటున్నట్లుగా ఎవరో కొందరు మతిలేనివారు 'అమెరికాపై అకారణ ద్వేషం'తో చేసే దాడులుగా చూడకోడదు. సామ్రాజ్యవాద జోక్యాలూ, దురాక్రమణ యుద్ధాలూ లేకుంటే అల్ కాయిదాలూ వుండవు. బుష్, ఒబామాల వంటి నరహంతకులు లేకుంటే ఒసామాలూ వుండరు.


అమెరికా సామ్రాజ్యవాదుల చేతుల్లో ఒసామా బిన్ లాదెన్ దారుణ హత్యను ఖండించవలసిందిగా సిపిఐ (మావోయిస్టు) ప్రపంచ ప్రజలను కోరుతోంది. 'టెర్రరిజంపై యుద్ధం' పేరుతో ముస్లిం ప్రజానీకంపై చేస్తున్న అన్ని రకాల దాడుల్ని తక్షణం నిలిపివేయాలని డిమాండ్ చేస్తోంది.

ప్రపంచంలోని అన్ని రకాల దోపిడీ, పీడనల్ని సమూలంగా నిర్మూలించగలిగే ఏకైక సిద్ధాంతం మార్క్సిజం-లెనినిజం-మావోయిజమేనని సిపిఐ (మావోయిస్టు) మరోసారి దృఢంగా ప్రకటిస్తోంది. కార్మికవర్గమూ, దానికి ప్రాతినిధ్యం వహించే కమ్యూనిస్టు పార్టీ నాయకత్వంలో మాత్రమే నియంతల, 'ప్రజాస్వామ్యాలు'గా పిలవబడే బూర్జువా నియంతృత్వాల, సామ్రాజ్యవాదుల పదఘట్టనల కింద నలిగిపోతున్న పీడిత జాతులూ, ప్రజలూ సంపూర్ణ విముక్తిని సాధించగల్గుతారు. అల్ కాయిదా గానీ, దానిలాంటి ఇతర సంస్థలగానీ ఎన్ని చర్యలు చేసినా అవి సామ్రాజ్యవాద దురాక్రమణల నుండి, వారి జోక్యం నుండి వారికి స్వాతంత్ర్యాన్ని, సార్వభౌమత్వాన్ని సాధించలేవు. పాలస్తీనా ప్రజల పోరాటం సహా అరబ్ ప్రపంచం వెల్లువలూ, ఆ సంస్థల మొక్కవేని పోరాటం, త్యాగాలూ సామ్రాజ్యవాదం, భూస్వామ్యం, దళారీ నిరంకుశ పెట్టుబడిదారీ విధానాలకు వ్యతిరేకంగా ప్రజాయుద్ధాలుగా సంఘటితం కాకుండా గమ్యాన్ని చేరుకోలేవు.

ప్రపంచవ్యాప్తంగా ముస్లిం ప్రజానీకాన్ని టార్గెట్ చేస్తూ సామ్రాజ్యవాదులు, ప్రత్యేకించి అమెరికా సామ్రాజ్యవాదులు అన్యాయంగా ఎక్కడెక్కడైనా సోకాల్ టెర్రరిజంపై యుద్ధాన్ని ఐక్యంగా తిప్పి కొట్టాలని ప్రపంచ పీడిత జాతులకూ, ప్రజలకూ సిపిఐ (మావోయిస్టు) పిలుపునిస్తోంది. తమ పాలకులు మూడవ ప్రపంచ దేశాల్లో అమలు చేస్తున్న పాశ్చాత్యమైన సామ్రాజ్యవాద విధానాలే అమెరికా ప్రజల ప్రాణాలకు ముప్పు ఏర్పడుతోంది తప్ప టెర్రరిస్టుల వల్ల కాదు అనీ, తమ సంక్షేమానికి హాని కలిగిస్తూ, తమను నిరుద్యోగులుగా మారుస్తూ పదే పదే వచ్చే ఆర్థిక సంక్షోభాలు పెట్టుబడిదారీ ఆర్థిక విధానాల ఫలితం తప్ప వలస వచ్చిన ప్రజలు దానికి కారణం కాదు అనీ గుర్తించాలని మేం వారికి విజ్ఞప్తి చేస్తున్నాం. అమెరికా ప్రజానీకం తమ గళాల్ని విప్పి ఉమ్మడి శత్రువుపై వాడి ఇంటి ముంగిట్లోనే పోరాటానికి దిగాలని మేం విజ్ఞప్తి చేస్తున్నాం. మీ దేశ పాలకులు అణచివేస్తున్న ప్రజల న్యాయమైన పోరాటాలకు మద్దతుగా నిలవడం మీ విముక్తికి కూడా బాటలు వేస్తుంది. గుత్త పెట్టుబడిదారీ విధానానికి వ్యతిరేకంగా అమెరికా సహా అన్ని సామ్రాజ్యవాద దేశాలలోని కార్మికవర్గమూ, ప్రజలూ చేసే పోరాటాలూ, మూడో ప్రపంచ దేశాల పీడిత జాతులూ, ప్రజానీకం చేసే పోరాటాలూ ఐక్యమై మన ఉమ్మడి శత్రువును ముంచెత్తే బ్రహ్మాండమైన తుఫానుగా మారుతాయని మేం హృదయపూర్వకంగా ఆశిస్తున్నాం.

ఆప్టనిస్తాన్ లోనూ, పాకిస్తాన్ లోనూ అమెరికా నాయకత్వంలోని నాటో బలగాలు చేస్తున్న దారుణాలకు వ్యతిరేకంగా గొంతెత్తాలనీ, అక్కడి నుండి వాటి తక్షణ ఉపసంహరణను డిమాండ్ చేయాలనీ సిపిఐ (మావోయిస్టు) ప్రత్యేకించి దక్షిణాసియా ప్రజలకు పిలుపునిస్తోంది. తమ నేలపై అమెరికా సామ్రాజ్యవాదుల చేస్తున్న దాడులకు వ్యతిరేకంగా, సామ్రాజ్యవాద ఒత్తిడి, జోక్యాల నుండి స్వాతంత్రం కోసం పోరాడుతున్న పాకిస్తాన్ ప్రజలకు మద్దతునివ్వండి.

అమెరికా సామ్రాజ్యవాదమే ప్రపంచ శాంతికి, మూడో ప్రపంచ దేశాల సార్వభౌమత్వానికీ, వాటి ప్రగతికి ముప్పుగా వున్న ప్రపంచ ప్రజల నెంబర్ వన్ శత్రువు అని గుర్తిద్దాం. దోపిడీ, పీడనలు నుండి విముక్తి పొంది ఆత్మగౌరవంతో, సగర్వంగా తలెత్తి జీవించే రోజుల కోసం సామ్రాజ్యవాదులకూ, మన దేశాల్లోని వారి దళారులకూ వ్యతిరేకంగా పోరాడుదాం.



(అభయ్)

అధికార ప్రతినిధి

కేంద్ర కమిటీ,

భారత కమ్యూనిస్టు పార్టీ (మావోయిస్టు)